

3 ta' Diċembru, 1954.

Imhallfin:

Is-S.T.O. Sir L.A. Camilleri, LL.D., *President*;

L-Onor. Dr. A.J. Montanaro Gauci, C.B.E., LL.D.

Chev. Onor. Dr. W. Harding, B.Litt., LL.D.

Joseph Holland *vs.* et. *versus* Joseph La Rosa et.

**Lokazzjoni — Kondizzjoni rizzolutiva — Kuntratt
u Obligazzjoni Kummerċjali — Purgazzjoni tal-Mora —
Art. 111 u 1659 tal-Kodiċi Civili — Art. 121 tal-Kodiċi
tal-Kummerċ — Art. 8 ta' l-Att XIV ta' l-1933.**

L-innovazzjoni nrodotta bl-art. 8 ta' l-Att XIV ta' l-1933, li biha giet imnekkhija l-fakoltà tal-Qorti li taqti emien għall-purgazzjoni tal-mora fil-każ ta' obligazzjonijiet u kuntratti kummerċjali, ma tapplikax għall-fakoltà tal-Qorti li taqti l-benefiċċju tal-purgazzjoni tal-mora anki fil-kuntratti ta' lokazzjoni.

Għaldaqstant il-Qorti, fil-każ ta' ksur ta' pattijiet lokatizji, tista' takkorda l-purgazzjoni tal-mora lill-kerrej, purkè jirrikorra r-rekwiziti meħtieġa b'ezza tista' tiġi eżerċitata dik il-fakoltà, jigi fieri illi r-rizzoluzzjoni tal-lokazzjoni ma tkunx giet stipulata "expressis verbis", u illi ma jkunx hemm preżudizzju għal-lokatur.

Il-Qorti, — Rat l-atti ta' eżekuzzjoni quddiem il-Qorti tal-Kummerċ, li bih l-atturi, wara li ppremettew illi bi skrittura privata in data 2 ta' Ġunju 1937, l-attur Holland kera lil Salvatore La Rosa de Cristofaro, awtur tal-konvenut, il-banun li qiegħed f'Pis-Sliema, Triq it-Torri, numru 38, bil-kera ta' £24 fis-sena kwantu għall-ewwel sena, bit-£30 fis-sena kwantu għat-tieni u għat-tielet sena, u għaż-żmien ulterjuri bil-kera ta' £36 fis-sena, li jithallsu bix-xahar bil-quddiem, għaż-żmien ta' erba' snin di fermo u erba' snin di rispetto li jibda mill-ewwel ta' Ġunju 1937, u bil-kondizzjoni li, fil-każ illi l-istess Salvatore La Rosa de Cristofaro jwelli l-imsemmi banun jew jissullokah, jew iċedi l-affittiegħu, bi prezz jew b'tant kull żmien matul l-erba' snin di rispetto, l-istess La Rosa de Cristofaro jhallas lill-attur Holland perċentwali ta' l-10% fuq il-prezz, rigal, jew ammont ta' differenza in pju bejn il-kera li jhallas l-istess La Rosa de Cristofaro u l-ammont li jirċievi għas-snin li dan jibqa' jin-kassa in id-differenza in pju; u illi l-imsemmi Salvatore La

Rosa de Cristofaro, jew l-aventi kawża tiegħu, wellew, issul-lokaw u cedew l-imsemmi hanut lil terzi persuni wara l-ewwel ta' Gunju 1941, minghajr ma qat l-issu lill-attur Holland il-percentwali fuq riferita fuq il-prezz, rigal, jew ammont tad-differenza in pjù bejn il-kera li jthallas lill-istess attur u l-ammont illi l-imsemmi Salvatore La Rosa de Cristofaro, jew l-aventi kawża tiegħu, ircevw di pjù, kif kienu obligati jagħmlu skond il-kuntratt ta' lokazzjoni fuq imsemmi; u dana nonostante li l-konvenut gie msejjah biex jagħmel bekk b'ittra ufficjali tas-17 ta' Lulju 1949; u illi l-konvenut, jew l-awturi tiegħu, naqsu b'hekk li jadempixxu l-obbligazzjoni tagħhom skond il-kuntratt fuq imsemmi; talbu li jigi dikjarat u deciż illi l-istess konvenut, jew l-awturi tiegħu, issublokaw, jew cedew il-hanut fuq imsemmi, minghajr ma hallsu l-percentwali tal-ghaxra fil-mija (10%) fuq il-prezz, rigal, jew ammont tad-differenza in pjù bejn il-kera li huma hallsu u l-ammont li rcevw in pjù; li tigi dikjarata xjolta u rizzoluta l-lokazzjoni fuq imsemmija bejn il-kontendenti; u li jigi prefiss terminu qasir u perentorju li fih il-konvenut, jew l-aventi kawża minnu, jizgumbraw il-fond fuq imsemmi. Salva kull azzjoni għad-danni; bl-ispejjeż, kompriżi dawk ta' l-ittra ufficjali tas-17 ta' Lulju 1949;

Rat is-sentenza mogħtija minn dik il-Qorti fit-30 ta' April 1954, li biha gie deciż adeżivament għall-istanza, bl-ispejjeż kontra l-konvenut, u gie prefiss lill-istess konvenut u lill-kjamat fil-kawża xahar żmien mill-jum tas-sentenza sabiex jizgumbraw il-fond u jikkonsenjaw il-muftieħ tiegħu lill-atturi; wara li kkunsidrat;

Illi mid-dokumenti fol. 6 (tergo) tal-proċess jirriżulta l-patt bejn l-attur Holland u bejn l-imsemmi Salvatore La Rosa de Cristofaro, li ejoè, fil-każ li dan La Rosa de Cristofaro jwelli l-hanut lilu mikri, jew jissullokaw, jew iċedi l-affitt tiegħu, bi prezz jew b'tant kull żmien, l-istess La Rosa de Cristofaro jobliga ruħu li jhallas lill-imsemmi Holland, lokatur, li jaċċetta, il-percentwali tal-ghaxra fil-mija (10%) fuq il-prezz, rigal, jew fuq l-ammont tad-differenza in pjù bejn il-kera li jhallas l-istess La Rosa de Cristofaro u l-ammont li jirċievi għas-sinjori li dan jibqa' jinkassa din id-diffe-

renza in pju, b'dan, però, li dan l-obligu l-imsemmi La Rosa de Cristofaro qiegħed jassumih fil-każ biss li hu jiġi biex iwelli, jissulloka, jew iċċedi matul l-erba' snin di rispetto";

Illi mix-xhieda ta' l-attur Holland (fol. 15 tergo) u minn dik ta' Henry Agius (fol. 26) u ta' Carmelo Zammit La Rosa (fol. 26 tergo), u mid-dokument fil-fol. 18 tal-proċess, jirriżulta li l-hanut ġie, waqt l-erba' snin di rispetto, issubaffittat almenu tliet darbiet, lil Angelo Incorvaja, lil Anthony Zammit La Rosa, u fl-ahharnett minn dan Zammit La Rosa lill-kjamat fil-kawża Anthony Cassar, b'kera aktar għoli minn dak pattwit fil-lokazzjoni bejn l-attur Holland u l-imsemmi Salvatore La Rosa de Cristofaro;

Illi bl-ammissjoni tal-konvenut (fol. 25) jirriżulta li qatt ma tħallset lill-attur il-perċentwali fuq imsemmija tal-għaxra fil-mija (10%) fuq l-ammont tal-kera fl-imsemmija każijiet ta' sullokazzjoni tal-fond;

Illi l-kondizzjoni riżolutiva taċita msemmija fl-art. 111 tal-Kodiċi Civili, f'kuntratti kummerċjali, tħall il-kuntratt "ipso jure"; u l-Qorti ma tistax taġti żmien lill-konvenut sabiex jiġi mehluq mill-mora (art. 121 Kodiċi Kummerċjali);

Rat fil-fol. 40 in-nota ta' l-appell tal-konvenut Joseph La Rosa u ta' l-imsejjaħ fil-kawża Anthony Cassar;

Rat il-petizzjoni ta' l-imsemmi Anthony Cassar, li talab li s-sentenza fuq imsemmija tiġi revokata, billi l-attur jiġi miċħud mid-domandi, bl-ispejjeż, u fl-aġħar każ, talab li jiġi lilu mogħti l-benefiċċju ta' l-art. 1659 tal-Kodiċi Civili; salvi d-drittijiet tiegħu ta' rivalsa kontra l-awtur tiegħu; bl-ispejjeż taż-żewġ istanzi kontra l-attur;

Rat il-petizzjoni tal-konvenut Joseph La Rosa, li talab li l-imsemmija sentenza tiġi revokata, billi jiġu respinti d-domandi ta' l-attur; bl-ispejjeż taż-żewġ istanzi kontra tiegħu;

Omissis;

Ikkunsidrat;

Illi, kif jidher mid-dokument eżibiti fil-fol. 6 tal-proċess, l-attur Joseph Holland kera lil Salvatore La Rosa de Cristofaro l-hanut imsemmi fl-att taċ-ċitazzjoni għal erba' snin di fermo u erba' snin di rispetto mill-1 ta' Gunju 1937. Fos:

il-pattijiet ta' dik il-lokazzjoni kien hemm dak li l-insemmi La Rosa de Cristofaro kien jista' jissulloka l-fond jew iéedi l-affitt tiegħu, b'dan, però, li jekk dik is-sullokazzjoni jew éessjoni jsirtu matul l-erba' snin di rispetto, l-istess La Rosa de Cristofaro obliga ruhu li jhallas fil-lokatur il-percéntwali tal-ghaxxa fil-mija fuq il-prezz, rigal, jew fuq l-ammont tad-differenza in pjù bejn il-kera kif stipulat f'dik l-iskrittura tal-lokazzjoni u l-ammont li La Rosa de Cristofaro jiréievi in pjù, għaż-żmien li jibqa' jinkassa dik id-differenza;

Il-konvenut Joseph La Rosa, fin-nota ta' l-eécezzjoni tiegħu (fol. 9), ammetta li għandu jagħti lill-attur l-ghaxxa fil-mija fl-ammont tad-differenza in pjù bejn il-kera li huwa jhallas u dak li qiegħed jiréievi; u ammissjoni analoga tinsab riportata fil-verbal tenut mill-Ewwel Qorti fil-5 ta' Marzu 1954 (fol. 25). Miż-żewġ ammissjonijiet fuq indikati jidher li l-appellant Joseph La Rosa, bhala ayenti kawża minn missieru Salvatore La Rosa de Cristofaro, naqas għal fuq insemmi obligu assunt bil-iskrittura fuq éitata, billi vverifikaw ruhhom il-kondizzjonijiet għall-blas tal-percéntwali konvenuta. Konsegwentement l-ewwel talba kontenuta fl-att taé-éitazzjoni tidher gústifikata;

Ikkunsidrat;

Illi bit-tieni talba tagħhom l-atturi qegħdin jinsistu għax-xoljiment u riżoluzzjoni tal-lokazzjoni fuq insemmi, stipulata bejn l-attur Joseph Holland u Salvatore La Rosa de Cristofaro bil-iskrittura eżibita fil-fol. 6 tal-proéess. Dik it-talba tinsab bazata fuq id-dispożizzjoni ta' l-art. 1111 tal-Kodiéi Cívili, fejn jinsab stabbilit li "il-kondizzjoni riżolutiva tingħadd dejjem bhala li giet magħmula fil-kuntratti bilaterali, għall-każ li wahda mill-partijiet tonqos għall-obligazzjoni tagħha; iżda, f'dan il-każ, il-kuntratt ma jinballx "ipso jure", u l-Qorti tista', skond ic-éirkustanzi, tagħti żmien xieraq lill-konvenut, bla bsara ta' kull dispożizzjoni oħra tal-liġi dwar il-kuntratt al-bejgħ";

L-Ewwel Qorti riteniet li fil-każ in eżami d-dilazzjoni għall-purgazzjoni tal-mora ma tistax tiġi akkordata, minhabba d-dispożizzjoni ta' l-art. 121 tal-Kodiéi Kummeréjali, li tgħid li fil-kuntratti kummeréjali l-kondizzjoni riżolutiva taé-éita

imsemmija fl-art. 1111 tal-Kodiċi Ċivili t'hall il-kuntratt: "ipso jure", u l-Qorti ma tistax tagħti żmien lill-konvenut sabiex jiġi meħrus mill-mora. Iżda l-appellanti jsostnu li dak il-benefiċċju tal-purgazzjoni tal-mora jista' jiġi lilhom akkordat in forza tat-tieni paragrafu ta' l-art. 1659 tal-Kodiċi Ċivili, li jagħti lill-Qorti dik il-fakoltà meta r-riżoluzzjoni tal-kuntratt tal-kera ma tkunx espressament konvenuta, u meta oċċirkustanzi jkunu favorevoli, basta ma jkunx hemm hsara għall-attur;

Ikkunsidrat:

Uli l-imsemmija dispożizzjoni ta' l-art. 121 tal-Kodiċi Kummerċjali giet introdotta bl-art. 8 ta' l-Att nru. XIV ta' l-1938, u hiha giet imneħħija l-fakoltà tal-Qorti li tagħti żmien għall-purgazzjoni tal-mora fil-każ kontemplat mill-imsemmi artikolu 1111 tal-Kodiċi Ċivili meta si tratta ta' obligazzjonijiet kummerċjali. Dina l-innovazzjoni giet magħmula għall-lex, kif fisser il-promotur tal-liġi meta kienet tinsab quddiem l-Assemblea Legislativa fl-istadju tal-Komitat. "nei debiti commerciali si vuole assicurare che la scadenza sia una vera e propria scadenza improrogabile, perchè ogni creditore che sa che nel tale giorno deve ricevere denaro, avrà fatto assegnamento su quel denaro come se fosse stato effettivamente incassato, e avrà fatto tutte le sue contestazioni in base a quel presupposto. Se si desse l'agio al tribunale di dire 'lo prorogo ad un altro giorno', si farebbe sì un atto di pietà verso il debitore, ma sarà un inconveniente per il creditore" (Parliamentary Debates, Official Report, Vol. 21, Pag. 738, col. 2a);

Ikkunsidrat:

Uli l-imsemmija dispożizzjoni ta' l-art. 1111 tal-Kodiċi Ċivili hi ta' natura ġenerali, applikabili għall-kuntratti bilaterali, mentri fl-istess Kodiċi tinsab dispożizzjoni oħra ta' natura speċjali, applikabili għall-kuntratti ta' lokazzjoni (art. 1659 (2) fuq citat). Il-fatt li bid-dispożizzjoni ġdida ta' l-art. 121 tal-Kodiċi Kummerċjali giet imneħħija lill-Qorti l-fakoltà li fil-kuntratti kummerċjali takkorda l-purgazzjoni tal-mora fil-każ kontemplat mill-art. 1111 tal-Kodiċi Ċivili ma jgħibx bhala konsegwenza li b'dik l-istess dispożizzjoni giet

ukoll imnehhija l-fakoltà prevista fit-tieni paragrafu ta' l-imsemmi art. 1659; u dan tant ghalieq il-legislatur "ubi voluit dixit", u ma kkomprendieq ma' l-art. 1111 l-art. 1659 fid-dispożizzjoni ta' l-art. 121 tal-Kodiċi Kummerċjali, kemm ghalieq huwa magħruf u paċifiku li fil-konkors ta' żewġ dispożizzjonijiet, ta' natura generali l-waħda u ta' natura speċjali l-oħra, għandha tipprevali din ta' l-aħħar;

Ir-Ricci (Corso Teorico-Pratico di Diritto Civile, Vol. I, Parte Prima, pag. 34, para. 20), għad-domanda jekk "la legge generale posteriore abroga la legge precedente speciale", jirrispondi hekk:— "Se la legge precedente non regolava l'intera materia, ma era speciale, non può ritenersi abrogata dalla legge generale posteriore". Ta' l-istess opinjoni huwa l-Pacifici Mazzoni (Istituzioni, Vol. I, pag. 51 ediz. 1903). U l-Cassazione ta' Firenze (6 agosto 1866, Bartolini, Bardelli-Arcispedale di Santa Maria Nuova) sostiniet li "la legge generale posteriore non può ritenersi abolitiva della legge speciale precedente se non quando ella proclami questa abolizione, o quando essa stessa contempra espressamente quegli identici casi che diversamente erano regolati dalla legge speciale precedente" (Cocci, Repertorio, voce "Leggi, Decreti e Regolamenti", para. 231);

Ikkunsidrat;

Illi, stabbilit li l-fakoltà mogħtija lill-Qorti bit-tieni paragrafu ta' l-art. 1659 tal-Kodiċi Civili ma għietx imnehhija bid-dispożizzjoni ta' l-art. 121 tal-Kodiċi tal-Kummerċ, u ladarba l-appellanti qegħdin jitolbu li dik il-fakoltà tiġi f'dan il-każ eżerċitata, hemm bżonn li jiġi eżaminat jekk jikkonkorru il-kondizzjonijiet rikjesti għall-eżerċizzju tagħha. Mill-iskrittura tal-lokazzjoni, eżibita fil-fol. 6 tal-proċess, jidher li r-riżoluzzjoni tal-kuntratt ma għietx "expressis verbis" stipulata; u meħudin in konsiderazzjoni è-ċirkustanzi kollha tal-każ, il-Qorti jidhrilha li jikkonkorru motivi suffiċjenti, fis-sens mitlub mill-imsemmija dispożizzjoni ta' l-art. 1659 (2), għall-eżerċizzju tal-fakoltà hemm kontemplata;

Għar-raġunijiet fuq miġjuba;

Tirrespingi l-appell kwantu għall-ewwel domanda miġjuba bl-att ta' eżerċizzjoni, li biha gie mitlub li jiġi dikjarat

u deċiż li l-konvenut, jew l-awturi tiegħu, issublokaw jew ċedew il-hanut fuq imsemmi minghajr ma hallsu l-perċentwali tal-ghaxra fil-mija (10%) fuq il-prezz, rigal, jew ammont tad-differenza in pju bejn il-kera li huma hallsu u l-ammont li rċevew in pju; u tikkonferma fuq dik l-ewwel domanda s-sentenza appellata, anki għar-rigward tal-kap ta' l-ispejjeż relattivi. L-ispejjeż relattivi ta' dina l-istanza jithallsu miż-żewġ appellanti fi kwoti ugwali;

Tilqa' l-appell tal-konvenut La Rosa u ta' l-imsejjah fil-kawża Cassar kwantu għad-domandi l-oħra kontenuti fl-att taċ-ċitazzjoni, iżda biss fis-sens li dawn id-domandi għandhom jibqgħu kif ġew deċiżi mill-Ewwel Qorti, fil-meritu u fil-kap ta' l-ispejjeż, fil-każ biss li l-appellanti, fi żmien hmistax-il gurnata minn meta jigu interpellati b'ittra uffċjali, ma jkunux hallsu lill-atturi l-ammont li għandhom jieħdu in bażi għall-imsemmija dikjarazzjoni kontenuta fil-fuq riportata l-ewwel talba ta' l-att taċ-ċitazzjoni. Fil-każ li jsir dan il-hlas, l-ispejjeż relattivi ta' l-ewwel istanza jithallsu kollha mill-konvenut La Rosa, u dawk taż-żewġ appelli f'din l-istanza jibqgħu bla taxa, bid-dritt tar-Registru bin-nofs bejn l-atturi u l-konvenut La Rosa;

U biss fis-sens fuq imsemmi riformat is-sentenza mogħija mill-Qorti tal-Kummerċ tal-Maestà Tagħha r-Regina fit-30 ta' April 1954; b'dana li, fil-każ ta' nuqqas tal-hlas kif fuq ordnat, it-terminu ta' xahar impost b'dik is-sentenza għandu jibda jghaddi mill-iskadenza tal-hmistax-il gurnata kif fuq prefissi għall-effettwazzjoni ta' dak il-hlas.